

علماء جھوں کے ایک فصل کا تقابلی جائزہ

براہ مسایہ کتنا بڑا عذاب ہوتا ہے، اس کا تجربہ مخلوں اور آبادیوں میں رہنے والوں کو آئے دن ہوتا ہتا ہے۔ ہمسایوں کے حقوق کے بارے میں بخاری اور مسلم میں حضرت عائشہ اور حضرت ابن عمر رضی اللہ عنہما کی روایت ہے کہ:

قال ما زال جبرئیل یوصیی بالحاج حتی ظننت انه سیورثه
”رسول اللہ صلی اللہ علیہ وسلم نے فرمایا کہ جبریل، پڑوی کے حق کے بارے میں مجھے برا بر وصیت کرتے رہے،
یہاں تک کہ میں خیال کرنے لگا کہ وہ اس کو اور ثقہ ارادے دیں گے۔“

اسلام میں شفعہ کے حق کی بنیاد جائیداد کے ساتھ الحاق اور ہمسایگی پر رکھی گئی ہے۔ رواج کی بنیاد پر شفعہ کے حق کو بع
اور معاملہ کی آزادی پر ایک پابندی خیال کرتے ہوئے کمزور حق قرار دیا جاتا تھا۔ جب شفعہ کے قانون کو اسلامی احکامات
کے مطابق بنانے کا سوال اٹھا تو یہاں بھی اسے کمزور حق کے طور پر ہی زیر بحث لایا گیا۔ لہذا اسے مسدود کرنے کے لیے
ایسے قانونی شکنجه تیار کیے گئے جن سے یہ حق عملًا ختم ہو کرہ گیا ہے۔ ہمسایگی کے حقوق میں سے ایک حق شفعہ بھی ہے۔ اسے
کمزور حق کر دانا قرآن و سنت کی واضح تعلیمات کے خلاف ہے۔ قانون شفعہ کو اسلامائز کرتے ہوئے اس قریب الوراثت
حق کو کمزور کرنے کے لیے علماء جھوں (مولانا جسٹس محمد تقی عثمانی اوجسٹس پیر کرم شاہ) نے جو ”خدمت“ انجام دی، وہ کوئی نج
شاید انجام نہ دے سکتا۔ یہ سب کچھ اسلامائزیشن کے نام پر ہوا۔ قانون شفعہ کی ایک دفعہ کو موضوع گفتگو بناتے ہوئے ہم
و گیر دفعات کی بحث کو سر دست الگ رکھتے ہیں۔ یہ دفعہ ۲۱ ہے۔ سب سے پہلے اس دفعہ کا انگریزی متن ملاحظہ فرمائیں:

Right to revoke sale:- Where the vendor has stipulated in the contract of sale that it is subject to revocation by him within a period, not exceeding sixty days, specified in such contract, the right of pre-emption shall not be exercised until such period has expired."

”معاہدہ بیع کی تنیخ کا حق:۔ جب کوئی باائع بیع کے معاہدہ کو، منسوخی بیع کے حق سے مشروط کر دے تو اس حق کے استعمال
کے لیے رکھی گئی میعاد کے اندر حق شفعہ بروئے کاربیس لایا جاسکے گا۔ البتہ بیع منسوخ کرنے کی شرط کے لیے میعاد

☆ رکن اسلامک لائز فورم، گوجرانوالہ

— ماہنامہ الشریعہ (۱۶) جولائی ۲۰۰۷ —

سماں ہدن سے زیادہ نہیں ہوگی۔"

اس دفعہ میں بیع منسوخ کرنے کا حق اور اس کے لیے سماں ہدن کی میعاد کی شرعی حیثیت کو وفا قی شرعی عدالت میں چیلنج کیا گیا۔ فنکر کی اصطلاح میں اس حق کو خیار شرط کہا جاتا ہے۔ عدالت میں اس شرط کی شرعی حیثیت پر سیر حاصل بحث نہیں ہوئی، البتہ شرط کے لیے دو ماہ کی میعاد پر مفصل بحث ہوئی۔ وفا قی شرعی عدالت کے چیز جسٹس جناب تنزیل الرحمن نے بحث کو سمیتے ہوئے اپنی کتاب "مجموعہ قوانین اسلام" کی جلد ۶، صفحہ ۲۰۳۲ سے درج ذیل اقتباس نقل کیا ہے:

"خیار شرط میں تین دن کی تعین نصاً ثابت ہے، جس کے سبب امام ابوحنیفہ اور امام شافعی رحمہما اللہ تعالیٰ اس کی تعین تین یوم کرتے ہیں۔ عام فقہہ کا بھی یہی مسلک بیان کیا جاتا ہے، البتہ صاحبین امام ابو یوسف و محمد رحمہما اللہ تعالیٰ کا اس سلسلے میں اختلاف ہے۔ ان کے نزدیک حبان ابن منقذ الانصاری سے مردی عدیث مرفوع میں تین یوم کا ذکر اتفاق آیا ہے۔ چنانچہ صاحبین اپنے قول کی بنیاد ہن عمر کے قول (حدیث موقوف) پر رکھتے ہیں جس میں ابن عمر نے مدت کی تعین دو ماہ تک فرمائی اور اس مدت کے انقضای پر خیار شرط کی اجازت دی۔ راقم الحروف کے نزدیک بیع کا خیار شرط کے تعلق سے زیادہ دنوں متعلق رہنا تمدنی تقاضوں کے لحاظ سے بھی مناسب نہیں معلوم ہوتا، لہذا تین یوم کی مدت نصاً ثابت قرار دی جانی چاہیے۔"

اس کے مطابق وفا قی شرعی عدالت نے اس دفعہ میں خیار شرط میں تین دن سے زائد میعاد کو خلاف شریعت قرار دیا۔ فیصلہ کی تفصیل کے لیے پی ایل ڈی ۱۹۹۱ء ایف ایس ۸۰ بر صفحہ ۴۰۷ املاحتہ کیا جاسکتا ہے۔

وفاقی شرعی عدالت کے اس فیصلے کے خلاف سپریم کورٹ میں اپیل ہوئی۔ اپیل کا فیصلہ شریعت اپیلیٹ بیع کے فعل بیع نے کیا۔ اس بیع میں پانچ بیج شامل تھے۔ یہ فیصلہ پی ایل جے ۱۹۹۳ء سپریم کورٹ ۲۲۱ پر دیکھا جاسکتا ہے۔ جسٹس مولانا محمد تقی عثمانی نے فیصلہ لکھتے ہوئے خیار شرط کے لیے میعاد کے بارے میں وفاقی شرعی عدالت کے فیصلے کو قبول کرنے سے انکار کر دیا اور اس کے لیے سماں ہدن کی میعاد کو شریعت کے مطابق قرار دیا اور اس بارے میں وفاقی شرعی عدالت کے فیصلے کو منسوخ کر دیا۔

وفاقی شرعی عدالت اور سپریم کورٹ کے اپیلیٹ بیع کے فیصلوں میں، زیر بحث مسئلے سے متعلق حدیث کا متن نقل کرنے کی ضرورت نہیں سمجھی گئی۔ یہ حدیث حبان بن منقذ الانصاری کی ہے۔ ہمارے نزدیک مسئلے کی نوعیت واضح کرنے کے لیے حدیث کا متن سامنے رکھتا ہے حضوری ہے۔ ہم اس کا متن درج کر کے کلام کریں گے۔

عن محمد بن یحییٰ بن حبان قال هو جدی منقذ بن عمرو کان رجل ا قد اصابته آمة في راسه فكسرت لسانه و كان لا يدع على ذلك التجارة و كان لا يزال يغبن فاتى النبى فذكر ذلك له فقال له اذا انت بايעת فقل لا خلا به ثم انت فى كل سلعة ابتعتها بالخيار ثلاثة ليال فان رضيت فامسك و ان سخطت فاردهها على صاحبها (سنن ابن ماجہ ۲، ص ۸۹، حدیث نمبر ۲۳۵۵)

"منقذ بن عمرو کے سر پر چوٹ لگنے کی وجہ سے زبان متاثر ہو گئی تھی لیکن وہ اس کے باوجود خرید و فروخت سے باز

نہیں آتے تھے اور مسلسل دھوکہ کھاتے تھے۔ وہ نبی صلی اللہ علیہ وسلم کے پاس آئے اور آپ کو یہ بات بتائی۔ آپ نے ان سے کہا کہ جب تم سودا کیا کرو تو کہا کرو کہ دھوکہ نہیں چلے گا۔ پھر تمہیں ہر خریدے ہوئے سودے میں تین دن تک اختیار ہوگا۔ اگر تمہیں پسند آئے تو رکھ لوا اور اگر پسند نہ ہو تو بالائے کو واپس کر دو۔“

حدیث کا متن بہت واضح ہے۔ ایک خاص شخص کو، اس کی معنوں کی بنا پر، خیارت طک اجازت دی گئی۔ یہ ایک استثنائی صورت تھی۔ اس کے لیے بھی تین دن کی میعاد رکھی گئی۔ اس اجازت کو عام اصول کے طور پر اختیار کر کے باقاعدہ قانون بنانے کی گنجائش کس طرح نکل سکتی ہے؟ پھر حدیث میں، مخصوص حالات میں سودے کو منسوخ کرنے کے لیے تین دن کی میعاد رکھی گئی ہے۔ امام ابوحنیفہ، امام شافعی اور دیگر فقہاء بھی تین دن کی میعاد کے ہی قائل ہیں۔ اسے ساٹھ دن تک سمجھنے لے جانے کی کیا ضرورت ہے؟ کیا اس سے معاملات میں غیر یقینی پن کی راہ نہیں ہلتی؟ جسٹس تزیل الرحمن صاحب کا پہنچنا کہ نص سے ثابت شدہ میعاد سے زائد میعاد مدنی تقاضوں کے مطابق معلوم نہیں ہوتی، اس دلیل کا کیا جواب ہے؟ پسیم کورٹ کے اپیلٹ نج کے فیصلے میں مولانا نقی عثمانی صاحب نے جسٹس تزیل الرحمن کے بیان کردہ ولائی پر قریب قریب سکوت ہی اختیار کیا ہے۔ انہوں نے اپنے فیصلے میں یہ لکھا ہے کہ قرآن کی کسی آیت اور حدیث میں تین دن سے زائد میعاد کی ممانعت نہیں، لہذا دو ماہ کی میعاد درست ہے۔ سوال یہ ہے کہ متعلقہ حدیث میں درج میعاد کو نظر انداز کرنے کا کیا اس کے متن سے باہر دو ماہ کی میعاد کی ممانعت کیسے تلاش کی جاسکتی ہے؟ متعلقہ حدیث میں درج میعاد کو نظر انداز کرنے کا کیا جواز ہو سکتا ہے؟ ابن عمر رضی اللہ عنہ کے قول کا حوالہ دیا جاتا ہے مگر اس حوالے کے ساتھ کوئی استدلال موجود نہیں۔ اسلامی تعلیمات میں معاملہ طے کرنے کے ساتھ اسے لکھنے کا ترجیحی حکم قرآن مجید میں موجود ہے۔ معادوں کی پابندی پر زور تو اسلام کے ساتھ ہی مخصوص نہیں، انسانی فطرت کا تقاضا ہے۔ حدیث کے واضح الفاظ سے ہٹ کر قانون کی تعبیر و تشریع، ہمارے ہاں راجح اصول تعبیر سے بہر حال تجاوز ہے۔ اس سے محدود فقہی سوچ کو راہ مل سکتی ہے مگر مملکت کے دستور اور عدالتوں کی جانب سے اختیار کردہ اصول تعبیر و تشریع میں اس کی کوئی گنجائش مشکل ہی سے نظر آتی ہے۔

قانون شفعیہ کی دفعہ نمبر ۳ کے الفاظ یہ ہیں:

Interpretation:- In interpretation of the provisions of this Act, the court shall seek guidance from the Holy Qur'an and Sunnah.

”اس قانون کی تشریع اور اطلاق میں عدالت قرآن اور سنت سے رہنمائی لے لیں۔“

درactual ہمارے ہاں عدالتوں میں بالعموم موثر اور طاقت و رطبقات کی خدمت کے نقطہ نظر سے فیصلے دینے کا رجحان کافی مضبوط ہے۔ اس رجحان کے تحت ہی شفعیہ میں مضبوط حق کو نظر حق تعبیر کرتے ہوئے مسدود کرنے کے لیے کئی فیصلے کیے گئے ہیں۔ اس کی پوری ایک تاریخ ہے۔ مولانا عبد اللہ سنده کے مکتب کی رائے تو پورے فقہی ذخیرے کے بارے میں اسی قسم کی ہے۔ ایک حوالہ بطور نمونہ پیش خدمت ہے:

”افسوس ہے کہ ہمارے علماء اور فرسین نے بھی عوام کے متعلق بھی روایہ اختیار کیا اور ساری مسلم تاریخ ملوكیت کے استبداد، جاگیرداروں کے احتصالی محنت اور ان طبقوں کے مفاد کی حمایت کرنے والے اسلام پسند اور دوسرے

دانشوروں کی کمی نہیں دار ہے۔“ (اسلامی انقلاب کا عہد نامہ، ازالطف جاوید)

ہمارے ملک میں ہندو رواج اور شریعت کے ملے جل رحمات کی بنی پرشفعت کا قانون، ۱۹۱۳ء سے رائج تھا۔ ۱۹۷۲ء میں بھٹو صاحب نے مارشل لارگیلوش نمبر ۵۲ کے پیرا اگراف نمبر ۲۵ کی رو سے مزارع کو فائق ترین حق شفعت دیا۔ ظاہر ہے، حق جا گیر داری اور زمین داری سے مغلوب ماحول میں کمی ہضم ہو سکتا تھا۔ چنانچہ سید کمال کے کیس میں مزارع کے حق شفعت کے ساتھ کم و بیش پورے قانون شفعت کی شرعی حیثیت کو چیخ کیا گیا۔ اس طرح مزارع اور رشتے داری کی بنیاد پر حاصل حق شفعت کو خلاف شریعت قرار دیا گیا۔

ہم یہاں متعلقہ فیصلوں کے بارے میں اظہار خیال نہیں کرنا چاہتے، مگر صوبائی حکومتوں کے طرز عمل کا ذکر کر کے یہ واضح کرنے کی کوشش کریں گے کہ موثر طبقات کس طرح اپنے مفادات کے تحفظ کے لیے موقع سے فائدہ اٹھاتے ہیں۔ اس بارے میں حکومت پنجاب کا ذکر بطور خاص ہم ہے۔ میاں نواز شریف اس زمانے میں پنجاب کے وزیر اعلیٰ تھے۔ لاہور کے نواح میں میاں نواز شریف اراضی کی بڑی بڑی خریداریاں کر رہے تھے۔ شفعت کے حق سے ان کو تحفظ کی ضرورت تھی۔ چنانچہ انہوں نے وزیر اعلیٰ کی حیثیت سے کس طرح فائدہ اٹھایا، اس کا اندازہ حالات کے سرسری تذکرے ہی سے ہو جاتا ہے۔ سپریم کورٹ کے شریعت ایبلیٹ نئے نئے مروجع قانون شفعت کو خلاف شریعت قرار دیتے ہوئے جو لائی ۱۹۸۶ء تک اسے شریعت کے مطابق بنانے کی ہدایت کی۔ بصورت دیگر، رائج قانون غیر موثر ہو جانا تھا۔ حکومت پنجاب نے ۱۹۸۶ء سے ۱۹۹۱ء تک شفعت کے بارے میں کوئی قانون نہ بنایا۔ میاں نواز شریف کی جانب سے اراضی کی خریداریوں کا سلسلہ تیزی سے چاری رہا۔ ان خریداریوں کو شفعت سے تحفظ دینے کی یہ بہترین صورت تھی کہ قانون میں خلاصہ بنانے کے مسئلے پر احتجاج ہوا، مگر پنجاب کی حکومت نے اس کی پرواہ نکی۔

حقوق کا خاتمه اور اسے مسدود کرنے کی کوششوں میں اجتہادی کاوشوں کا مدد و معاون ہونا کچھ لوگوں کے نزدیک قابل تحسین ہوگا، مگر حکومت پنجاب کا طرز عمل کس قدر مفاد پرستا نہ اور مجرمانہ رہا، وہ بالکل واضح ہے۔ ارباب عدالت و شریعت کو اس صورت حال کے بارے میں اپنی ذمہ داریوں کا کچھ بھی شعور و احساس ہوتا تو لوگوں کی اس طرح حق تلفی نہ ہونے دیتے۔ قانون میں خلا کی کبھی گنجائش نہیں ہوتی۔ عدالتی نظائر اس کے سد باب کے لیے بہت واضح ہیں۔ اگر ہمارے علاج اس اصول کو بروئے کار لائے تو لوگ حقوق سے محروم نہ ہوتے۔ قانون کے خلا کی صورت میں قانون عامد اسے پرکرتا ہے۔ قیام پاکستان سے قبل ایسی صورت میں برطانوی قانون عامد کو اختیار کیا جاتا تھا، مگر الہ آباد کے جسٹس محمود اس وقت بھی اسے اسلامی تعلیمات سے پر کرنے کے لیے واضح موقف رکھتے تھے، چنانچہ انہوں نے کوئی ایکریں بنام پوچھی وغیرہ (الآباد ۱۸۹۱ء) میں باقی بھروسے اختلافی فیصلہ لکھا۔

تفصیل کے بعد تو ہمارے ہاں قانون کے خلا کو اسلامی تعلیمات سے پر کرنے میں کوئی رکاوٹ ہی نہیں تھی۔ چنانچہ جسٹس محمد افضل نلہ نے نظام خان بنام سرکار کے کیس میں بڑی سیر حاصل بحث کر کے اس اصول کو واضح کیا ہے۔ موصوف اس وقت لاہور ہائیکورٹ کے نجت تھے۔ ان کا یہ فیصلہ پی ایل جے ۱۹۷۲ء لاہور کے صفحہ نمبر ۵۹۰ پر دیکھا جاسکتا ہے۔

جناب جسٹس نظہر صاحب نے اپنے فیصلے میں کم و بیش ایک سو سال کے پورے مسلسلے کو تسبیح کی طرح پر کر بنیادی اصول اخذ کیا ہے۔ کاش ہمارے عالمجھ صاحبان نے جسٹس افضل نظہر صاحب کے اس فیصلے سے استفادہ کیا ہوتا۔ اگر ایسا ہوتا تو شاید لوگوں کی محرومی دور کرنے کی کوئی صورت پیدا ہو سکتی۔ جسٹس نظہر صاحب کا فیصلہ انتہائی فاضلانہ ہے۔ معلوم نہیں، عالمجھ دوسرے بھروسے کے خلاف نہ سمجھتے ہوں۔ ویسے بھی کوئی بار ایسا ہوا کہ ہمارے بعض علامے نے پڑھے بغیر یہ بڑی بڑی دستاویزات کی تائید کر دی۔ اس میں ستر ہویں آئینی ترمیم اور حدود کے سلسلہ مذاکرات میں علامہ کمیٹی کا سمجھوتہ بطور خاص قابل ذکر ہیں۔ اس سمجھوتے کی تفصیلات جناب مولانا زاہد الرashdi صاحب نے بیان فرمائی ہیں۔ ان کے مطابق علامو فقہاء اسلام مجعع ہوئے مگر حضرت جسٹس مولانا محمد تقی عثمانی صاحب یہ دون ملک دورہ پر تھے۔ علامے کرام نے ان کے بغیر رائے دینے سے معدتر کر دی۔ عثمانی صاحب کا انتظار ہوا، وہ تشریف لائے تو سمجھوتے پر دستخط ہو گئے۔ سمجھوتے کی شق نمبر ۲ کی زبان اس بات کی شہادت دیتی ہے کہ اسے پڑھے بغیر دستخط کیے گئے۔ یہ شق حسب ذیل ہے:

”۲۔ حدود آرڈننس میں زنا موجب تعریب کی بجائے فاشی کے عنوان سے ایک نئی دفعہ کا تعریفات پاکستان (PPC) میں اضافہ کیا جائے گا، جس کا متن درج ذیل ہے:

A man and a woman are said to commit lewdness if they willfully have sexual intercourse with one another without being married, and shall be punished with imprisonment which may extend to five years, shall be liable to fine.

متن کے بارے میں عجیب و غریب صورت حال ہے۔ مجاز دفعہ کا یہ متن اُندریہ میں شائع شدہ روپورٹ، معارف اسلامی کے شائع کردہ کتاب پچ اور مولانا زاہد الرashdi صاحب کی کتاب ”حدود آرڈننس اور تحفظ نسوان بل“ میں اسی طرح درج ہے۔ سمجھوتے کی فوٹو کاپی میرے سامنے ہے۔ اس میں بھی متن میں کوئی فرق نہیں۔ کاپی کے آخر پر علامے کرام کے دستخط بھی ہیں۔ اب دفعہ کے دو سط्रی مسودے میں زبان کی واضح غلطی ہے۔ لفظ shall be being married اور کے درمیان لفظ and زائد ہے۔ یہ اس بات کا ثبوت ہے کہ مسودے پر پڑھے بغیر دستخط کیے گئے۔ اگر اسے پڑھا جاتا تو اس بدیہی غلطی کو درست کرالیا جاتا۔ سمجھوتے کے مسودے کے اردو حصے کے بارے میں مولانا زاہد الرashdi صاحب کا کہنا ہے کہ وہ ان کا لکھا ہوا ہے۔ اس میں شامل انگریزی سطور کے بارے میں یہ قیاس کیا جاسکتا ہے کہ یہ چوہری شجاعت یا جناب وصی ظفر صاحب کی لکھی ہوئی ہوں گی۔ بہر حال مسودے کی دوسری جگہ روپورٹ میں زبان کی یہ غلطی موجود نہیں۔

سمجھوتے کا موثر حصہ پانچ سطروں پر مشتمل ہے۔ ان میں سے دو سط्रیں اردو اور دو انگریزی میں ہیں۔ انگریزی سطریں سادہ زبان میں ہیں۔ ان میں کوئی فنی اور مشکل زبان بھی نہیں۔ اب انتہائی فضیلت رکھنے والے علمانے جن انگریزی سطروں ای شق تو سمجھوتے کے طور پر قبول کیا ہے، ان کے بارے میں یہ گمان تو نہیں کیا جاسکتا کہ وہ زنا برضا کو محض فاشی قرار دے کر اسے پانچ سال کی تجزیہ کے تحت لانے پر متفق ہو رہے تھے، مگر یہ گمان کرنا کہ وہ sexual intercourse کا مطلب نہیں سمجھ سکے، برا مشکل ہے۔ مگر ان کی یہ بہت بڑی پھسلن ہے۔ اتنے بڑے مرتبے کے لوگوں کی پھسلن یہی تھی کہ

خورشید نیم صاحب کو یہ لکھنے کی جسارت ہوئی کہ شادی کے بغیر رضامندی کے ساتھ جنسی عمل اگر زنانہیں اور حاضر فحاشی ہے تو علماً کرام وضاحت کریں کہ زنا کیا ہوتا ہے۔ بہر حال اگر علامج صاحبان اس خوشگانی کی اجازت دیں کہ وہ دیگر جوں کے فیصلوں کو پڑھنے کا ذوق رکھتے ہیں تو جسٹ محدث فضل طلب ہے جوں کے فیصلوں کو پڑھیں۔ میرا جی چاہتا ہے کہ میں ایسے فیصلوں کو لا جردنز سے منتخب کر کے اردو میں منتقل کر کے دینی حلقوں کے لیے پیش کروں تاکہ ان کو انداز ہو سکے کہ اجتنادی ضروریات کیا ہوتی ہیں۔

مگر مشکل یہ ہے کہ علماء دعاالت میں چجھوں یا ایوان اقتدار میں کسی درجہ میں شریک ہو جائیں تو وہ اسے اللہ تعالیٰ کی جانب سے ایک انعام خیال کرتے ہیں۔ وہ اسے ایک بھاری ذمہ داری خیال کرنے پر آمادہ نہیں۔ اس میں حکومت کا منشا جس قدر پورا کرنا ممکن ہو، اس کے لیے کوشش کی جاتی ہے۔ علامہ کمیٹی کے مذاکرات، ستر ہویں آئینی ترمیم کے موقع پر واضح طور پر ایسا ہی ہوا۔ اس کے علاوہ سود کے کیس میں حکومت کی جانب سے نظر ثانی کی درخواست پر جو کچھ ہوا، اس کا میں خود تذکرہ کرنے کے بجائے سود کے خلاف فیصلہ دینے والے سپریم کورٹ کے چجھس و جیہے الدین کا پیان کا نقل کر دینا کافی خیال کرتا ہوں:

”ربا کے فیصلہ میں حکم یہ تھا کہ آخر جون ۲۰۰۱ء تک سودی نظام ختم کر دیا جائے۔ اس کے باوجود کہ حکومت نے ڈیڑھ پونے دو سال بغیر کچھ کیے گزار دیے تھے، موجودہ چجھ صاحبان جن میں مولوی تقی عنانی بھی شامل تھے، کے سامنے جب نظر ثانی کی درخواست لگی، تو انہوں نے ایک سال کا وقت اور دے دیا، یعنی ۳۰ جون ۲۰۰۲ء تک۔ اس وقت کے اخبارات میں ان کے جو آبزرویشن آئے، وہ یہ تھے کہ جی ہم مسلمان ہیں، ہم سود کے حق میں فیصلہ کیسے دے سکتے ہیں، زیادہ سے زیادہ ہم آپ کو تھوڑا سا ثانم دے سکتے ہیں۔ اس سے زیادہ ہم کچھ نہیں کر سکتے۔ پھر انہوں نے اطمینان سے سال بھر کا وقت دے دیا اور مزے کی بات یہ ہے کہ نظر ثانی کی درخواست کو خارج تک نہیں کیا۔ اس کو اتو ایں رکھا۔“ (میران، صفحہ نمبر ۷۶)

یہاں یہ سوال پیدا ہوتا ہے کہ ڈیڑھ سال کی دی ہوئی میعاد کے اندر دعاالت کے حکم کی تعییں میں کچھ بھی نہ کرنے کے بعد میعاد کس جواز پر مالگی جا سکتی ہی اور کس بنیاد پر یہ میعاد دی جاسکتی ہی؟ اس بارے میں مولانا تقی عنانی صاحب کی عقاید خسر و اہم کیا ایک نہایت فاضل علم اور اسی علم و فضل کے ناتے سے سپریم کورٹ تک پہنچنے والے چجھ کے شایان شان ہے؟ گیارہ سال کی طویل عمداتی مرک آرائی کے بعد ایک فیصلہ آتا ہے۔ اس کے بعد ہمیں ڈیڑھ سال میعاد دی جاتی ہے۔ سماعت کے گیارہ سال کے عرصہ میں اگر حکومت چاہتی تو سودی نظام کے تبادلہ نظام لانے کے اقدامات کر سکتی تھی۔ نظریاتی کوئی اس بارے میں عدالت میں کیس آنے سے پہلے بھی اپنی سفارشات پیش کرچکی تھی۔ غیاء الحق کے دور میں پروفیسر خورشید احمد نے بطور جیئر میں اقتصادی پلانگ کمیشن اچھا خاصا کام کیا تھا۔ اس کے بعد سال بھر کی نئی میعاد، درخواست نظر ثانی کو نمائے بغیر دے دینا کتنے بڑے اجر و ثواب کا باعث ہوا، اس کا حساب تو آخر کار ہو گا۔

جوں کی ذمہ داری حکومتوں کو ان کی کوتا ہیوں اور غیر ذمہ داریوں میں رعایت اور سہولت دینے کی نہیں، بلکہ کوتا ہیوں اور غیر ذمہ دار ان روپوں کو چیک کرنے کی ہے۔ وہ مملکت کے آئین اور نظریے کے محافظ ہیں۔ اس حیثیت سے ان کو اپنی

صلحیتوں اور بصیرتوں سے بھر پور کام لینا چاہیے۔ اس سلسلے میں جناب جمیں نظر صاحب کے ایک دو فیصلوں کا کچھ تذکرہ موقع کی مناسبت سے کرنا چاہتا ہوں۔

قانون کے خلا کی تکمیل میں قرآن و سنت کے احکام کو موثر کرنے کا کام قصاص و دیت کے حوالے سے ظلم صاحب نے کمال طور پر انجام دیا۔ اس میں اس وقت کے حکمرانوں کی، اسلامی احکامات سے فرار کی تمام چال بازیاں ناکام ہو گئیں۔ اس کی تفصیل کچھ اس طرح ہے کہ تجزیات پاکستان میں قتل و جرح سے متعلق دفعات کا تفصیلی جائزہ لینے کے بعد ان کو قرآن و سنت کے خلاف قرار دیتے ہوئے قصاص و دیت کے احکامات کی پوری طرح وضاحت کر دی گئی۔ شبہ طور پر قانون سازی کے لیے حکومت کو ایک میعاد دی گئی۔ میعاد میں توسعہ اور عدالتی حکم پر نظر ثانی کی کئی درخواستوں کے ذریعے سے حکومت نے قانون سازی کے بجائے وقت گزاری سے کام لیا۔ ایک مرحلہ پر حکومت نے قصاص و دیت آرڈننس جاری کیا، مگر اسے پارلیمنٹ سے مظہور نہ کرایا۔ اس طرح وہ ساقط ہو گیا۔ عدالت کو مطمئن کرنے کے لیے آرڈننس کے بارے بارے اجراء کے بعد اسے غیر موثر ہونے دیا گیا۔ آخر کار ظلم صاحب نے اپنے فیصلے میں قائم طور پر یہ قرار دیا کہ مزید دی ہوئی میعاد میں اگر موثر قانون نہ بنایا آگیا آرڈننس جاری کیا گیا مگر اسے پارلیمنٹ سے عدم مظہوری کی بنابر غیر موثر ہونے دیا گیا تو قصاص و دیت کے بارے میں قرآن و سنت میں درج احکامات موثر ہو جائیں گے۔ آرڈننس ان احکامات کے بارے میں معافون اور رہنماء کے طور پر کام آئیں گے۔ ظلم صاحب کے اس فیصلے سے فاقہ حکومت کی جانب سے مملکت کی اعلیٰ ترین عدالت کے ساتھ مذاق کا تکمیل آئی کار انعام کو پہنچا اور قصاص و دیت کے قوانین کو کتاب قانون میں شامل کیا گیا۔

جناب ظلم صاحب نے اس طرح کے احکامات کی دوسرے کیسوں میں بھی صادر فرمائے۔ ان میں سے ایک کیس انکم ٹیکل کمشنز بنا نام سائمن اے جی تھا۔ اس کی روپرث پی ایل ڈی ۱۹۹۱ء، سپریم کورٹ ۳۲۸ پر ہے۔ اس کے صفحہ نمبر ۲۷ پر ظلم صاحب نے لکھا:

”اس کیس میں اٹھنے والے تمام سوالات قوانین کی تعبیر سے متعلق ہیں۔ نظام خان کے کیس میں لاہور ہائیکورٹ (اوپر حال آچکا ہے) یقیناً چکی ہے کہ جب تک موجودہ قوانین کو اسلامی احکامات کے مطابق نہیں بنایا جاتا، اس وقت تک عدالتیں مردوجہ قوانین کی تشریح، تعبیر اور اطلاق میں اپنی صوابیدی کی حد تک اسلامی فلسفے اور اس کے قانون عامہ اور اصول فقہ کے مطابق فیصلہ کریں گی۔ اس فیصلے کوئی دیگر فوجداری، مالیاتی قوانین سے متعلقہ معاملات میں کفہم کیا گیا ہے۔ اس کے لیے دستور کا آرڈننس ۲۲۶ عدالتون کو مردوجہ قوانین کی تعبیر، تشریح اور اطلاق میں قرآن و سنت سے رہنمائی لینے کا پابند بناتا ہے۔“

بہر حال اس اصول کو ایک مسلم اصول کے طور پر توسعہ پیانے پر اختیار کیا جانا چاہیے کہ قانون میں خلا کی صورت میں عدالتیں قرآن و سنت کے احکامات کو موثر طور پر نافذ کریں گی۔ تکمیل خلا کا یہ ایک ایسا اصول ہے جس کے بغیر سوسائٹی اپنے تحفظ کے لیے کوئی دوسرا استنبیں پاسکتی۔ نظام خان کے کیس سے جمیں نظر کی چند سطور مزید ملاحظہ فرمائے:

Gaps remain and will always remain, since no one can foresee every way in which wickedness of man may disrupt the order of

society,... must we wait until Parliament finds time to deal with such conduct? I say my Lords that if the common law is powerless in such an event, then we should no longer do her reverence. But I say that her hand is still powerful and that it is for Her Majesty judges to play the part. (PLD 6791 Lah 631)

"خوار میں گے، اور ہمیشہ رہیں گے۔ وجہ یہ ہے کہ آدمی کی بدمعاشرانہ ذہنیت معاشرے کے سکون کو برداشت کے لیے کیا کچھ کر سکتی ہے، کوئی بھی بیٹھنے طور پر اس کا اندازہ نہیں کر سکتا۔ کیا ہمیں اس بات کا انتظار کرنا ہو گا کہ پارلیمنٹ فرست حاصل کر کے صورت حال کے بارے میں قانون بنائے؟ میرا خیال ہے کہ اگر قانون عامہ اس بارے میں بے بس ہے تو ملکہ معلمہ کے نجی طرح بے بس نہیں، بلکہ پوری طرح با اختیار اور ذمہ دار ہیں۔"

برطانوی قانون عامہ خلا کی صورت میں بے بس ہو تو نجی بے بس نہیں ہوتے، ہمارے نجی کیسے بے بس ہو سکتے ہیں؟ خلا کی تکمیل کے لیے قرآن و سنت کی پیروی کا اصول عدالتوں کی جانب سے قانون سازی کا راستہ، صراحت متنقیم کی طرح ہے جس کے لیے اللہ تعالیٰ کی مدد اور ہدایت کی دعا ہر مسلمان دن میں پینتیس بار طلب کرتا ہے۔ گرفتار یہ ہے کہ اس میں فقہ کی روشنی میں قرآن و سنت تک پہنچنے کی کوشش نہ کی جائے۔ یعنی طور پر گھوڑے کو چکڑے کے پیچھے باندھنے والی بات ہے۔ اس میں ایسا ہو سکتا ہے کہ فقہ کی پکا پونڈ میں قرآن و سنت تک پہنچنے سے پہلے ہی آنکھیں چندھیا جائیں، جیسا کہ قانون شفعت کی دفعہ نمبر ۱۲ کی بحث میں ہم واضح کر کچے ہیں۔ اس کے علاوہ یہ اصول قانون میں بنیاد کی حیثیت رکھتا ہے کہ ضابطے اور قانون، ان کی تجویز و اطلاق، حقوق دینے کے لیے ہیں، حقوق سے لوگوں کو محروم کرنے کے لیے نہیں۔ یہ دادرسی فراہم کرنے کے لیے ہوتے ہیں۔ دادرسی سے محروم کرنا مقصود ہو تو تمام تر عدالتی اور قانونی نظام لوگوں کے لیے بیکار اور محض ظلم ہن جاتا ہے۔

دستور میں شریعت کو رٹ کو یہ اختیار دیا گیا ہے کہ وہ اپنے دائرہ کار میں کسی بھی قانون کو قرآن و سنت کے منافی قرار دے تو ایک میعاد کے بعد اسے غیر موثر کر سکتی ہے، لیکن عدالتوں کو ظلمہ صاحب کے نظائر کی روشنی میں اس امر کا بہر صورت لٹاظ رکھنا چاہیے کہ اس طرح پیدا ہونے والا خلا قرآن و سنت کے احکام سے پر ہو۔ ایسا نہ ہو کہ حکومت خلا پر اصرار کرے اور معاشرے کو ظلم کا شکار بننے کے لیے چھوڑ دے۔